

देशबन्धु

वर्ष – 36 | अंक –135 | भोपाल, शनिवार, 17 मई 2025 | पृष्ठ–8 | मूल्य – 2.00 रुपए

राधोगढ़ में लगा रक्तदान शिविर, 25 यूनिट रक्त एकत्रित

2

किसान कार्यकर्ता, जिसने उम्मीद के बीज बोए

4

रजिस्ट्री कराने आए युवक पर जानलेवा हमला

5

रामभद्राचार्य ज्ञानपीठ पुरस्कार से सम्मानित

8

सार-समाचार

राहुल के खिलाफ प्राथमिकी के विरोध में प्रदर्शन

नई दिल्ली, एजेंसी। युवा कांग्रेस ने पार्टी के पूर्व अध्यक्ष राहुल गांधी पर प्राथमिकी दर्ज करने के विरोध में शुक्रवार को यहां बिहार की नीतीश सरकार के खिलाफ प्रदर्शन किया और कहा कि बिहार में सरकार नहीं तानाशाही चल रही है। युवा कांग्रेस के कार्यकर्ता बड़ी संख्या में यहां संगठन के कार्यालय पांच रायसीना रोड के बाहर एकत्रित होकर प्रदर्शन करते हुए जंतर-मंतर की तरफ जा रहे थे, लेकिन बैरिकेडिंग तथा भारी पुलिस बल की तैनाती ने प्रदर्शनकारियों को आगे नहीं बढ़ने दिया और दिल्ली पुलिस ने बैरिकेडिंग पर ही उन्हें रोक दिया।

सुप्रीम कोर्ट ने ‘इस्काॅन बेंगलुरु’ के पक्ष में सुनाया फैसला

बेंगलुरु, एजेंसी। सुप्रीम कोर्ट ने इस्काॅन बेंगलुरु और इस्काॅन मुंबई के बीच दशकों से चले आ रहे विवाद में एक ऐतिहासिक फैसला सुनाया है। कोर्ट ने स्पष्ट किया कि बेंगलुरु का हरेंकृष्ण हिल मंदिर इस्काॅन बेंगलुरु के अधीन रहेगा और इस्काॅन मुंबई का इस पर कोई अधिकार नहीं होगा। इस फैसले के साथ सुप्रीम कोर्ट ने कर्नाटक हाईकोर्ट के उस निर्णय को भी पलट दिया, जिसमें बेंगलुरु मंदिर को इस्काॅन मुंबई के स्वामित्व में माना गया था।

ट्रक व डीसीएम की टक्कर में 3 की मौत

बुलंदशहर, एजेंसी। उत्तर प्रदेश के बुलंदशहर में शुक्रवार सुबह एक सड़क हादसा देखने को मिला। यहां तेज रफ्तार ट्रक और डीसीएम की जोरदार भिड़ंत हो गई, जिसमें तीन लोगों की मौके पर मौत हो गई। यह हादसा कोतवाली जहांगीराबाद क्षेत्र के रौंडा गांव के पास हुआ। बताया जा रहा है कि डीसीएम सवार लोग पंजाब में भट्टे से मजदूरी करके अपने घर शाहजहांपुर जा रहे थे। तभी डीसीएम की तेज रफ्तार ट्रक से टक्कर हो गई। हादसा इतना दर्दनाक था कि डीसीएम में सवार तीन लोगों की मौके पर मौत हो गई, जबकि 36 लोग गंभीर रूप से घायल हो गए।

दिल्ली एनसीआर में अचानक बदला मौसम

नई दिल्ली, एजेंसी। दिल्ली एनसीआर में शुक्रवार शाम अचानक मौसम बदल गया। यहां धूल भरी आंधी बारिश के चलते लोगों को गर्मी से राहत मिली। मई के महीने में भीषण गर्मी के चलते दिल्ली एनसीआर के सभी इलाकों में पारा 40 डिग्री के ऊपर था, लेकिन बेमौसम बारिश ने लोगों को भीषण गर्मी और तू से राहत दिलाई। मौसम विभाग ने पहले ही शुक्रवार के दिन दिल्ली बारिश होने की संभावना जताई थी। बारिश से दिल्ली की हवा का स्तर भी बेहतर हुआ, जो शुक्रवार सुबह खराब स्तर पर था।

वारानाड में महिला पर्यटक मौत मामले में 2 गिरफ्तार

वायनाड, एजेंसी। केरल के वायनाड मेप्पाडी पुलिस ने महिला पर्यटक की मौत और तीन अन्य के घायल होने के मामले में एक रिसॉर्ट के प्रबंधक और पर्यवेक्षक सहित दो लोगों को शुक्रवार को गिरफ्तार कर लिया। आरोपी पर कथित तौर पर पर्यटक सुविधा के प्रबंधन में सुरक्षा नियमों का उल्लंघन करने का भी आरोप है। गुरुवार को 900 क्वार्टरों में एमराल्ड टेंटग्राम के स्वामित्व वाले 900 वेंचर्स नामक रिसॉर्ट में भारी बारिश के कारण अस्थायी रूप से बनाए गए टेंट के ढह जाने से नीलांबुर के पास अक्रमदम की महिला पर्यटक निस्मा की मौत हो गई और तीन अन्य घायल हो गए।

केरल के पूर्व लोक निर्माण मंत्री के खिलाफ प्राथमिकी

तिरुवनंतपुरम, एजेंसी। केरल के मुख्य निर्वाचन अधिकारी रतन यू. केलकर ने 1989 के लोकसभा चुनाव में डाक मतदान में कथित गड़बड़ी को लेकर केरल के पूर्व लोक निर्माण मंत्री जी. सुधाकरन के खिलाफ प्राथमिकी दर्ज करने का निर्देश दिया है। केलकर ने कहा कि भारत चुनाव आयोग श्री सुधाकरन के हवाले से मीडिया में आई उन खबरों की गंभीरता से ले रहा है, जिन्हें कहा गया है कि डाक मतों के साथ छेड़छाड़ की गई और उनमें हेराफेरी की गई थी। कथित घटना 1989 के अलपुझा निर्वाचन क्षेत्र के लोकसभा चुनाव से संबंधित है, जहां डाक मतदान में कथित तौर पर हेराफेरी की गई थी।

खुफिया जानकारी के आधार पर तलाशी अभियान शुरू

सेना और पुलिस ने 6 आतंकियों को किया ढेर

सुरक्षाबल बोले- पाताल से भी ढूंढ कर मारेंगे

जम्मू, देशबन्धु। सुरक्षा बलों ने शुक्रवार को कहा कि 22 अप्रैल को पहलगाम आतंकी हमले के बाद कई सुरक्षा एजेंसियों द्वारा त्वरित और समन्वित प्रतिक्रिया के कारण पिछले 48 घंटों में शोपियां और पुलवामा जिलों में छह आतंकवादियों को मार गिराया गया।

कश्मीर के पुलिस महानिरीक्षक वीके बिरदी ने अवंतीपोरा में एक संवाददाता सम्मेलन को संबोधित करते हुए कहा कि किसी भी आतंकी हमले के बाद, ऐसे अभियान महत्वपूर्ण होते हैं और पहलगाम की घटना ने पूरे दक्षिण कश्मीर में गहन तलाशी और खुफिया जानकारी के आधार पर अभियान शुरू कर दिया है। उन्होंने कहा कि ये आपरेशन तुरंत शुरू किए गए और विश्वसनीय इनपुट पर आधारित थे। सुरक्षा एजेंसियों के बीच सहयोग और त्वरित अनुवर्ती कार्रवाई ने सुनिश्चित किया कि शामिल आतंकवादियों को तेजी से ट्रैक किया



गया और उन्हें बेअसर कर दिया गया। इस अवसर पर सेना के विक्टर फोर्स के जनरल ऑफिसर कमांडिंग (जीओसी) मेजर जनरल धर्नजय जोशी ने कहा कि आतंकवादों चाहे जहां भी छिपने की कोशिश करें, चाहे ऊपरी जंगली इलाकों में या नागरिक आवासीय इलाकों में, उन्हें ट्रैक किया जाएगा और खत्म किया जाएगा। उन्होंने कहा कि ये दोनों आपरेशन एक-दूसरे से अलग थे और केलर इलाके में एक आपरेशन **■ शेष पृष्ठ 8 पर**

मंत्री शाह को हटाने की मांग को लेकर राजभवन पहुंचे कांग्रेस विधायक, राज्यपाल को सौंपा झापन

राजभवन पर धरना दे रहे विधायकों को पुलिस ने किया गिरफ्तार



भोपाल, देशबन्धु। आदिम जाति कल्याण मंत्री विजय शाह के सैन्य अधिकारी सोफिया कुरैशी के खिलाफ की गई अभद्र टिप्पणी पर कांग्रेस आक्रामक है। पार्टी ने एक बार फिर यह मांग की है कि शाह को मंत्री पद से हटाया जाए। विधानसभा के नेता प्रतिपक्ष उमंग सिंचार के नेतृत्व में कांग्रेस विधायकों का प्रतिनिधिमंडल राज्यपाल मंगुभाई पटेल से मिला और ज्ञापन सौंपा। इस ज्ञापन में राज्यपाल से मंत्री विजय शाह को बर्खास्त करने की मांग की गई है।

इसके बाद कांग्रेसी विधायक काले कपड़ों में राजभवन के बाहर धरने पर बैठ गए और मंत्री विजय शाह को बर्खास्त करने नारेबाजी की। नेता प्रतिपक्ष उमंग सिंचार ने कहा कि सरकार कोर्ट से नहीं

चलती सरकार को मुख्यमंत्री चलाते हैं। राज भवन के बाहर धरना दे रहे इन विधायकों को पुलिस ने गिरफ्तार कर लिया। कई विधायकों के हाथ-पैर पड़कर पुलिस ने बस में उन्हें बैठाया। कुछ देर बाद उन्हें रिहा कर दिया गया। उल्लेखनीय है कि मामले में मध्यप्रदेश हाईकोर्ट ने उनके जबलपुर हाईकोर्ट के जस्टिस अतुल श्रीधरन और जस्टिस अनुराधा शुक्ला की बेंच ने डीजीपी को मंत्री शाह पर एफआईआर के निर्देश दिए थे। हाईकोर्ट के आदेश के बाद विजय शाह के खिलाफ धारा 152, 176(1)(बी) और 197(1)(सी) के तहत अपराध दर्ज किया गया है। इनपर, विपक्ष इस मुद्दे पर मुखर है। वह शाह को मंत्री पद से हटाने की मांग कर रहा है।

सुप्रीम कोर्ट में सुनवाई अब 19 को

नई दिल्ली, देशबन्धु। सेना की अधिकारी कर्नल सोफिया कुरैशी पर विवादित टिप्पणी के बाद मध्यप्रदेश सरकार के मंत्री विजय शाह के खिलाफ हाई कोर्ट ने एफआईआर का आदेश दिया था। शाह ने हाई कोर्ट के आदेश के खिलाफ सुप्रीम कोर्ट में याचिका दायर की थी जिस पर शुक्रवार को सुनवाई होनी थी, लेकिन शीर्ष अदालत अब 19 मई को इस पर सुनवाई करेगी। बताया जाता है कि मंत्री विजय शाह के वकील मनिंदर सिंह ने कुछ अतिरिक्त दस्तावेज दाखिल करने के लिए अदालत से समय मांगा है।

कांग्रेस ने गुजरात समाचार के खिलाफ झूठी की कार्रवाई की आलोचना की, कहा-

मीडिया की आवाज दबाना लोकतंत्र के लिए घातक



नई दिल्ली, एजेंसी। कांग्रेस अध्यक्ष मल्लिकार्जुन खड़गे तथा पूर्व अध्यक्ष राहुल गांधी ने कहा है कि प्रधानमंत्री नरेंद्र मोदी एक तरफ आलोचना को लोकतंत्र की आत्मा बताते हैं और दूसरी तरफ सरकार के कार्यो की आलोचना करने वाले अखबार पर डंडा चलाकर लोकतंत्र की आवाज दबाने का काम कर रहे हैं। कांग्रेस नेताओं ने कहा कि सरकार ने करीब सौ साल पुराने अखबार गुजरात समाचार के संस्थापक को प्रवर्तन निदेशालय ने गिरफ्तार कर साबित कर दिया है कि श्री मोदी आलोचना करने वालों की



आवाज दबाने में सँकोच नहीं करते हैं। यह मीडिया की आजादी तथा लोकतंत्र की आवाज दबाने की साजिश है। श्री खड़गे ने कहा मोदी जी ने हाल ही में एक इंटरव्यू में कहा था ‘आलोचना लोकतंत्र की आत्मा है।’ गुजरात समाचार एक 93 वर्ष पुरानी संस्था है जिसके वरिष्ठ संस्थापक बाहुबली भाई शाह जी को प्रवर्तन निदेशालय से गिरफ्तार करवाकर मोदी जी ने सिद्ध किया है ‘आलोचकों को गिरफ्तार करना एक डरे हुए तानाशाह का पहला संकेत है।’ उन्होंने कहा जिसने भी इस सरकार के खिलाफ आवाज **■ शेष पृष्ठ 8 पर**

इंदौर में निकली तिरंगा यात्रा में शामिल हुए मुख्यमंत्री, बोले-

सेना ने साहस और पराक्रम से दुश्मनों को करारा जवाब दिया

भोपाल, देशबन्धु। मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के नेतृत्व में अब नए दौर का शक्तिशाली भारत दिखाई दे रहा है। ऑपरेशन सिंदूर से हमारी तीनों सेना ने अपने साहस, शौर्य, पराक्रम और वीरता से दुश्मनों को करारा जवाब दिया है। भारतीय सेना ने दुश्मन को अल्प समय में ऐतिहासिक जवाब दिया है। ऑपरेशन सिंदूर से पूरी दुनिया ने हमारी ताकत, एकजुटता और अत्याधुनिक हथियारों का उपयोग देखा है। आतंकवादियों के मंसूबों को भी नाकाम किया गया है। कोई भी ताकत अब भारत को आगे बढ़ने से नहीं रोक सकती। हम सब सेना को सम्मान देने के लिए इस यात्रा में एकत्रित हुए हैं। लगातार तिरंगा यात्राओं से सेना के प्रति सम्मान व्यक्त किया जा रहा है। यह यात्रा जिला से लेकर पंचायत स्तर तक लगातार जारी रहेगी। उन्होंने इंदौर की तिरंगा यात्रा को ऐतिहासिक बताया। डॉ. यादव



शुक्रवार को इंदौर में अपने शौर्य और पराक्रम से वीरता की अप्रतिम गाथा रचने वाले भारत के वीर सैनिकों के सम्मान में अपार जोश और उल्लास के साथ निकली तिरंगा यात्रा में शामिल हुए। इन्दौर में तिरंगा यात्रा बड़ा गणपति से प्रारंभ हुई और गोरकुण्ड, खजूरी बाजार होते हुए ऐतिहासिक महत्व के राजबाड़ा पर संपन्न हुई। यात्रा में

मुख्यमंत्री डॉ. यादव विशेष रथ में सवार थे। उन्होंने हर तरफ हाथ हिलाकर नागरिकों का अभिवादन किया। यात्रा से पूरा शहर राष्ट्रभक्ति से ओतप्रोत हो गया और पूरा आसमान भारत माता की जय और बंदे-मातरम् के उदघोष से गुंजायमान रहा। यात्रा में बच्चों से लेकर बुढ़ों तक हर आयु वर्ग के लोगों की भागीदारी रही। यात्रा में हर धर्म, हर **■ शेष पृष्ठ 8 पर**

शाह के बाद अब देवड़ा के बयान को लेकर उपजा विवाद



भोपाल, देशबन्धु। मंत्री विजय शाह की ओर से भारतीय सेना की वरिष्ठ अधिकारी कर्नल सोफिया कुरैशी को लेकर दिए बयान पर उपजा विवाद अभी ठंडा भी नहीं हुआ था कि राज्य के उपमुख्यमंत्री जगदीश देवड़ा की ओर से आए एक दूसरे बयान ने एक नए विवाद को जन्म दे दिया है। देवड़ा का एक वीडियो सोशल मीडिया पर वायरल हो रहा है, जिसमें वे पहलगाम हमले और उसके परिणामस्वरूप हुए ऑपरेशन सिंदूर को लेकर सेना के संदर्भ में बात कर रहे हैं। देवड़ा ने शुक्रवार को जबलपुर में सिविल डिफेंस वॉलंटियर्स के प्रशिक्षण शिविर में शामिल हुए। जहां उन्होंने भारतीय सेना की बहादुरी और ऑपरेशन सिंदूर की सफलता की सराहना की थी। देवड़ा ने बताया कि वहां मैंने कहा कि ऑपरेशन सिंदूर में हमारी सेना ने जो अद्वितीय पराक्रम दिखाया है, उसकी जितनी सराहना की जाए वह कम है। देश की जनता भारत की सेना के चरणों में नतमस्तक है। हम उनके पराक्रम को प्रमाणित करते हैं, उन्हें सम्मान देते हैं। उन्होंने कहा कि कांग्रेस पार्टी उनके शब्दों को जानबूझकर तोड़मरोड़कर पेश कर रही है। देवड़ा ने यह भी कहा कि इस प्रकार की बयान को गलत तरीके से पेश करने के पड़्यंत्र के खिलाफ कार्रवाई होनी चाहिए।

मेरे बयान को गलत तरीके से पेश किया जा रहा

इधर, उपमुख्यमंत्री जगदीश देवड़ा ने अपने बयान को लेकर कहा है कि कांग्रेस उनके बयान को गलत तरीके से पेश कर रही है। उनके बयान को तोड़-मरोड़ कर जनता के सामने पेश किया जा रहा है। उन्होंने कहा कि वह जबलपुर में आयोजित सिविल डिफेंस वॉलंटियर्स के प्रशिक्षण शिविर में शामिल हुए। जहां उन्होंने भारतीय सेना की बहादुरी और ऑपरेशन सिंदूर की सफलता की सराहना की थी। देवड़ा ने बताया कि वहां मैंने कहा कि ऑपरेशन सिंदूर में हमारी सेना ने जो अद्वितीय पराक्रम दिखाया है, उसकी जितनी सराहना की जाए वह कम है। देश की जनता भारत की सेना के चरणों में नतमस्तक है। हम उनके पराक्रम को प्रमाणित करते हैं, उन्हें सम्मान देते हैं। उन्होंने कहा कि कांग्रेस पार्टी उनके शब्दों को जानबूझकर तोड़मरोड़कर पेश कर रही है। देवड़ा ने यह भी कहा कि इस प्रकार की बयान को गलत तरीके से पेश करने के पड़्यंत्र के खिलाफ कार्रवाई होनी चाहिए।

विपक्ष के प्रदर्शन पर बोले मुख्यमंत्री

कांग्रेस न्यायालय से बढ़कर नहीं, नाटक बंद करे

भोपाल, देशबन्धु। मुख्यमंत्री डॉ. मोहन यादव ने मंत्री विजय शाह को लेकर राजभवन पर कांग्रेस के प्रदर्शन को नाटक बताते हुए कहा है कि मामला न्यायालय के विचाराधीन है, कोर्ट के आदेश पर ही एफआईआर हुई है, इसलिए कांग्रेस नाटक बंद करे वो न्यायालय से बढ़कर नहीं है।



हम सदैव न्यायालय के निर्णय का सम्मान करते हैं

डॉ. यादव ने कहा कि हम सदैव न्यायालय के निर्णय का सम्मान करते हैं। उन्होंने कहा कि प्रधानमंत्री नरेंद्र मोदी ने न्यायालय के हर आदेश का पालन किया है। ट्रिपल तलाक को लेकर भी आए और सर्वोच्च न्यायालय के निर्णय के बाद राम मंदिर भी बनवाया, ये हमारी सरकार है, जो न्यायालय आदेश देता है वह हम पालन करते हैं।

बयान पर वार पलटवार

भोपाल, देशबन्धु। उपमुख्यमंत्री जगदीश देवड़ा के बयान पर जहां कांग्रेस ने उन्हें निशाने पर लिया है, वहीं भाजपा का कहना है कि श्री देवड़ा को बयान को तोड़मरोड़ कर पेश किया जा रहा है।

देवड़ा के बयान पर कांग्रेस ने तीखी प्रतिक्रिया दी है। कांग्रेस की राष्ट्रीय प्रवक्ता सुप्रिया श्रीनेत ने सोशल मीडिया पर वीडियो साझा करते हुए कहा कि यह सेना के शौर्य और पराक्रम का घोर अपमान है। माफी से काम नहीं चलेगा, मोदी जी को इन्हें बर्खास्त करना होगा। यह घटिया और धिनौनी सोच



है। सुप्रिया श्रीनेत ने दिल्ली में आयोजित संवाददाता सम्मेलन में मांग की कि मोहन सरकार मंत्री विजय शाह और जगदीश देवड़ा दोनों को बर्खास्त करे। वहीं दूसरी ओर भाजपा ने कहा है कि कांग्रेस का आरोप बेबुनियाद है। भाजपा के प्रदेश मीडिया प्रभारी आशीष अग्रवाल ने कहा कि जैसी नज़र होती है



वैसे ही नजारे हो जाते हैं। यही हाल कांग्रेसियों का है। उन्होंने कहा कि कांग्रेस को न देश की सेना के प्रति सम्मान है न देश के प्रति। इस तरह के भाव और शब्दों को तोड़मरोड़कर उसे भावार्थ निकालना कांग्रेस करेगी ही। भाजपा नेता ने कहा कि जगदीश देवड़ा जी ने कहा है कि पूरा देश सेना के प्रति नतमस्तक है जिन्होंने पाकिस्तान में जाकर प्रहार किया है। अब कांग्रेसी अपने भाव से इसे तोड़े मरोड़े लेकिन भाजपा का हर कार्यकर्ता और नेता देश की सेना के शौर्य के प्रति नतमस्तक है।

संयुक्त राष्ट्र के आर्थिक और सामाजिक मामलों के विभाग ने दी रिपोर्ट

ट्रम्प के टैरिफ युद्ध से वैश्विक अर्थव्यवस्था में मंदी

नई दिल्ली, एजेंसी। संयुक्त राष्ट्र ने चेतावनी दी है कि देशों के बीच व्यापार को लेकर तनाव बढ़ने तथा निश्चित नीति नहीं होने के कारण वैश्विक अर्थव्यवस्था अनिश्चितता के दौर से गुजर रही है। संयुक्त राष्ट्र के आर्थिक और सामाजिक मामलों के विभाग की एक रिपोर्ट में कहा गया है कि नीतिगत अनिश्चितता के साथ-साथ बढ़ते व्यापार तनाव ने

संभावनाएं-2025' नामक रिपोर्ट में कहा गया है, उच्च टैरिफ के कारण अमेरिका में प्रभावी टैरिफ दर में काफी वृद्धि की संभावना है, जिससे वैश्विक आपूर्ति श्रृंखलाओं पर दबाव पड़ेगा, उत्पादन लागत में वृद्धि होने और महत्वपूर्ण निवेश निर्णयों में देरी के साथ-साथ वित्तीय बाजार में अस्थिरता भी बढ़ने की संभावना है। यह भी कहा गया है कि 2025 में वैश्विक आर्थिक वृद्धि दर कम होकर 2.4 प्रतिशत रहने का अनुमान

है, जो 2024 के 2.9 प्रतिशत से कम है। विकास पूर्वानुमानों में कमी विकसित और विकासशील दोनों अर्थव्यवस्थाओं को प्रभावित कर रही हैं। कमजोर वैश्विक व्यापार वृद्धि और निवेश प्रवाह भी अर्थव्यवस्था में मंदी को और बढ़ा रहे हैं। व्यापार पर निर्भर कई विकासशील देशों को कम निर्यात, कम कीमतों, सख्त वित्तीय स्थितियों और बढ़े हुए ऋण मौजूदा वर्ष के लिए वैश्विक आर्थिक दृष्टिकोण को भी काफी कमजोर कर दिया है।

‘विश्व आर्थिक स्थिति और संभावनाएं-2025’ नामक रिपोर्ट में कहा गया है, उच्च टैरिफ के कारण अमेरिका में प्रभावी टैरिफ दर में काफी वृद्धि की संभावना है, जिससे वैश्विक आपूर्ति श्रृंखलाओं पर दबाव पड़ेगा, उत्पादन लागत में वृद्धि होने और महत्वपूर्ण निवेश निर्णयों में देरी के साथ-साथ वित्तीय बाजार में अस्थिरता भी बढ़ने की संभावना है। यह भी कहा गया है कि 2025 में वैश्विक आर्थिक वृद्धि दर कम होकर 2.4 प्रतिशत रहने का अनुमान

सार-समाचार

डीएलएड परीक्षा 22 से, उड़न दस्ता दल गठित

रायसेन, देशबन्धु। माध्यमिक शिक्षा मण्डल मध्यप्रदेश भोपाल द्वारा संचालित वर्ष 2024-25 की प्रारंभिक शिक्षा में पत्रोउपाधि पाठ्यक्रम (डीएलएड) नियमित परीक्षा प्रथम वर्ष व द्वितीय वर्ष पाठ्यक्रम वर्ष का आयोजन रायसेन जिले में 2 परीक्षा केन्द्रों 651001 शासकीय कन्या उच्चतर माध्यमिक विद्यालय रायसेन एवं 651004 शासकीय उच्चतर माध्यमिक उत्कृष्ट विद्यालय रायसेन पर 22 मई से 13 जून तक किया जा रहा है। इन दोनों परीक्षा केन्द्रों पर परीक्षा के सफल संचालन के लिए उड़न दस्ता दल गठित किए गए हैं।

परीक्षा केन्द्र शासकीय कन्या उच्चतर माध्यमिक विद्यालय रायसेन के लिए गठित उड़न दस्ता दल में एसडीएम रायसेन मुकेश सिंह तथा परीक्षा केन्द्र शासकीय उच्चतर माध्यमिक उत्कृष्ट विद्यालय रायसेन के लिए अनुविभागीय अधिकारी पुलिस श्रीमती प्रतिभा शर्मा को शामिल किया गया है।

टीआई सुनीता बिदुआ ने संभाला पदभार

बक्सवाहा, देशबन्धु। शुक्रवार को टीआई सुनीता बिदुआ ने बक्सवाहा थाने में थाना प्रभारी का पदभार संभाल लिया है। उन्होंने थाने के स्टाफ से परिचय प्राप्त किया और थाने की गतिविधियों की जानकारी ली। पत्रकारों से चर्चा करते हुए टीआई ने नगर में शराब सहित मादक पदार्थों के अवैध कारोबार को सख्ती से रोकने, महिलाओं व कमजोरों को न्याय दिलाने, जनसंवाद के जरिए आमजन को जोड़कर आपराधिक घटनाओं को रोकने के लिए प्रमुखता से काम करने का संकल्प जताया है। बता दें कि टीआई सुनीत बिदुआ जिले के भगवा थाने सहित महिला थाना छत्रपुर में उपलब्धिपूर्ण तरीके से काम कर चुकी हैं।

पंचायतों के उप निर्वाचन के लिए सौंपी जिम्मेदारी

छत्रपुर, देशबन्धु। त्रि-स्तरीय पंचायतों के उप निर्वाचन के लिए संबंधित ग्राम पंचायतों में 1 जनवरी 2025 को स्थिति में फोटोयुक्त मतदाता सूची पुनरीक्षण के लिए कार्यक्रम घोषित करके अधिकारियों को जिम्मेदारी सौंपी गई है। कलेक्टर एवं जिला निर्वाचन अधिकारी (पंचा.) (स्था.निर्वा.) पार्थ जैसवाल ने बताया जनपद पंचायत बक्सवाहा की ग्राम पंचायत भुजपुरा, बिजावर के अनगौर, देवरा एवं राजनगर के बम्हौरीबहादुर जू, बेड़री, नांद, पीरा और जनपद पंचायत बड़ामलहरा के ग्राम पंचायत कुटीरा, बम्हौरीखुर्द, मवई, हरदौपट्टी, झिंगरी, बरेठी, राजापुर, गरखुवां, महाराजगंज, पनया के लिए मतदाता सूची को पुनरीक्षण किया जाना है। इन पंचायतों के लिए रजिस्ट्रीकरण अधिकारी संबंधित एसडीएम एवं सहा. रजिस्ट्रीकरण अधिकारी तहसीलदार को नियुक्त किया गया है। साथ ही सभी पंचायतों में अपील अधिकारी अपर कलेक्टर हो रहेंगे।

सिविल डिफेंस वालंटियर्स का वविशेष प्रशिक्षण कल

छत्रपुर, देशबन्धु। नेहरू युवा केंद्र द्वारा नागरिक सुरक्षा के मद्देनजर जिला कार्यालय होमगार्ड के सहयोग से सिविल डिफेंस वालंटियर्स का एक दिवसीय प्रशिक्षण शिविर 18 मई को जिला होमगार्ड कार्यालय में आयोजित किया जाएगा। इस प्रशिक्षण में हवाई हमले के समय सुरक्षा उपाय, रेड एवं ग्रीन सायरन की जानकारी, ब्लैक आउट में सावधानियां, नागरिक सुरक्षा की 12 महत्वपूर्ण सेवायें, घायलों को स्ट्रेचर या अन्य तरीकों से सुरक्षित स्थान तक पहुंचाने, आग से बचाव और प्रार्थमिक उपचार में सीपीआर, ब्लीडिंग रोकने की तकनीक का प्रशिक्षण दिया जायेगा। नेयुके के उपनिदेशक अरविंद सिंह यादव ने समाज सेवियों, स्वयंसेवी संस्थाओं, खेल संगठन एवं एनजीओ से प्रशिक्षण में अधिक से अधिक संख्या में भाग लेने का आग्रह किया है। इस बारे में अधिक जानकारी अरविंद सिंह यादव उपनिदेशक के मो. 9425474974 एवं मुहम्मद हारुन के मो. 8770509204 से ली जा सकती है।

नीलगायसेटकरकर युवकों की दर्दनाक मौत

गढ़ीमलहरा, देशबन्धु। थाना क्षेत्र के ग्राम बारी के पास शुक्रवार की सुबह हुए एक दर्दनाक सड़क हादसे में नीलगाय से टकराकर मोटरसाइकिल सवार दो युवकों और नीलगाय की मौत हो गई है।

वलीनिक को किया सील, वलीनिक संचालक पर हुई कार्रवाई

सिलवानी, देशबन्धु। ब्लॉक में आज ग्राम बाडोदेवरी मे संचालित प्रायवेट दवाखाना पर राजस्व विभाग, पुलिस विभाग एवं स्वास्थ्य विभाग की संयुक्त टीम के द्वारा छापामारी की गई । संचालित दवाखाना मे ऐलोपैथिक दवाईयां पायी गई एवं क्लीनिक का पंजीयन भी न होना पाया गया, किसी भी प्रकार की वैड्ड दस्तावेज क्लीनिक संचालक के द्वारा उपलब्ध नही कराये गये । जिस कारण संचालित दवाखाना को तत्काल सील किया गया एवं संचालित दवाखाना के इकराम उददीन पर कार्यवाही की गई । उक्त कार्यवाही मे राजस्व विभाग से नायव तहसीलदार योगेश्वर भारती, स्वास्थ्य विभाग से मुख्य खण्ड

6 शस्त्र धारकों के लायसेंस करने का आदेश

छत्रपुर, देशबन्धु। जिला दण्डाधिकारी ने एसपी से प्राप्त प्रतिवेदन के आधार पर जिले 6 शस्त्र लायसेंस धारकों के शस्त्र लायसेंस निरस्त करने के संबंध में 20 मई को जिला दण्डाधिकारी के न्यायालय में अपना पक्ष रखने का आदेश दिया है। जिनके शस्त्र लाइसेंस निरस्त करने की कार्यवाही की जा रही है उनमें सिटी कोतवाली के अंतर्गत शकील अहमद पुत्र अशफाक खान की भरतल एक नली बंदूक, आसिफ खान पुत्र जमील खान की 12 बोर दो नली बंदूक, मोहम्मद इरफान पुत्र मोहम्मद इम्तयाज की 315 बोर की रायफल, थाना राजनगर के अंतर्गत हामिद अली पुत्र बाहिद अली निवासी खुशहाली मुहल्ला राजनगर की 12 बोर दो नली बंदूक, हिसाबीलाल पटेल पुत्र परमेश्वरी दयाल पटेल निवासी डिगोनी की 12 बोर दो नली बंदूक और थाना ईशानगर के अंतर्गत ग्राम पदगायकला के धनुषपाल सिंह पुत्र सरदार सिंह ठाकुर की 12 बोर दो नली बंदूक का लाइसेंस निरस्त किया जाना है।

नगर में मच्छरों का प्रकोप, न दवा का छिड़काव न ही हो रही फागिंग, आमजन परेशान



सांची , देशबन्धु। शहर में इन दिनों मच्छरों का प्रकोप छाया हुआ है, हालत यह है कि मच्छर न दिन में चैन से बैठने देते हैं, न ही रात में सुकून की नींद सोने देते हैं। आलम यह है कि मच्छरों की बढ़ती तादाद के साथ मलेरिया और डेंगू जैसी बीमारियों का खतरा भी बढ़ गया है। जिसके चलते माता-पिता

बच्चों की सेहत के लिए ज्यादा फिक्रमंद हो गए हैं। मच्छरों को मारने और रोकने वाले तमाम साधन बेअसर साबित हो रहे हैं। नगर परिषद की उदासीनता के चलते न तो नियमित रूप से दवा का छिड़काव किया जा रहा है, न ही फागिंग मशीन के द्वारा नियमित धुएं का छिड़काव किया जा रहा। हालांकि स्वच्छ भारत मिशन

शिक्षकों की समस्या के निराकरण के लिए 19 से लगेंगे शिविर

रायसेन, देशबन्धु। स्कूल शिक्षा विभाग ने प्रदेश में ग्रीष्मकालीन अवकाश की समाप्ति तक की अवधि में संभाग और जिला स्तर पर समस्याओं के निराकरण के लिये 19 मई से शिविर लगाने का फैसला किया है। शिविर में किये जाने वाले कार्यों के संबंध में लोक शिक्षण संचालनालय ने संभागीय संयुक्त संचालक और जिला शिक्षा अधिकारी को

निर्देश जारी किये हैं। शिविर में क्रमोन्नति वेतनमान, समयमान वेतनमान, वेतन वृद्धि, सेवा अभिलेखों के अपडेशन पर विशेष कार्य किया जायेगा। इसके साथ ही आगामी 3 वर्षों में सेवानिवृत्त होने वाले शिक्षकों के वेतन निर्धारण का कोष एवं लेखा द्वारा परीक्षण किया जाकर वसूली योग्य प्रकरणों में सेवा से पूर्व वसूली का निर्धारण किया जायेगा। शिविर में पेंशन

के अंतर्गत यहां स्वच्छता अभियान के नाम पर करोड़ों रुपए खर्च किए गए, लेकिन मच्छर-जनित स्थलों पर कोई प्रभावी कार्य नहीं हुआ। कई स्थानों पर आज भी जलजमाव, कचरे के ढेर और गंदगी का आलम वैसा ही बना हुआ है, जो मच्छरों के पनपने का मुख्य कारण हैं।

नगर में कई रिक्त प्लॉट जलभराव वाले गड्ढों में तब्दील हो चुके हैं। जहां सुअरों की आवाजाही और गंदगी की भरमार मच्छरों की संख्या को और भी बढ़ा रही है। साथ ही नाले नालियों में ठहरे गंदगी भरे पानी भी तादाद बढ़ा रहे हैं। हालांकि सफाई कर्मी अपने स्तर पर सफाई व्यवस्था बनाने में पीछे नहीं दिखाई देते बावजूद इसके गंदगी खत्म होने का नाम नहीं ले पा रही है जिससे यह समस्या बढ़ती जा रही है

नगरवासियों ने स्थानीय प्रशासन से मांग की है कि फौरन नगर में फागिंग, छिड़काव और साफ-सफाई की समुचित व्यवस्था कराई जाए, ताकि बढ़ते मच्छरों के प्रकोप पर नियंत्रण पाया जा सके। यदि समय रहते कोई ठोस कदम नहीं उठाया गया तो न सिर्फ नगरवासियों का स्वास्थ्य खतरे में पड़ेगा, बल्कि सांची जैसे ऐतिहासिक स्थल की साख पर भी आंच आ सकती है।

कलेक्टर ने खेत तालाब और गौशाला का किया निरीक्षण



रायसेन, देशबन्धु। कलेक्टर अरुण कुमार विश्वकर्मा द्वारा शुक्रवार को मकोडिया और तरावली में निर्माणाधीन खेत तालाब का निरीक्षण किया गया। साथ ही चिकलोदकलां में मधुवन गौशाला का भी निरीक्षण किया। खेत तालाब योजना के तहत निर्माणाधीन तालाबों के निरीक्षण के दौरान कलेक्टर विश्वकर्मा ने खेत तालाब के इनलेट और आउटलेट के बारे में अधिकारियों

से जानकारी ली। साथ ही हितग्राही किसान से भी चर्चा की। कलेक्टर श्री विश्वकर्मा ने चिकलोदकला में शासकीय मधुवन गौशाला का भी निरीक्षण किया। उन्होंने गौशाला में गौवंश की संख्या, गौवंश का स्वास्थ्य परीक्षण और टीकाकरण, चारे-पानी की व्यवस्था आदि के बारे में जानकारी ली। निरीक्षण के दौरान जनपद सीईओ सहित संबंधित अधिकारी उपस्थित रहे।

दबंगों के आतंक से परिवार बेघर, एसपी से मांगी सुरक्षा

छत्रपुर, देशबन्धु। बमीठ थाना क्षेत्र में जमीनी विवाद के चलते एक परिवार को दबंगों ने मारपीट कर घर से भगा दिया है। पीड़ित परिवार जान से मार डालने के डर से तीन दिन से घर नहीं गया है। शुक्रवार को पीड़ित परिवार ने एसपी से न्याय और सुरक्षा की फरियाद की है। पीड़ित जागेश्वर विश्वकर्मा निवासी ग्राम चंद्रनगर ने बताया 13 मई को गांव के दबंगों ने



उसके परिवार को मारपीट कर घर से भगा दिया था। जागेश्वर के फरियाद की जड़ उसका मुख्य सड़क पर स्थित मकान है,

जिसे आरोपी तुड़वाना चाहते हैं, क्योंकि उनका मकान इसके पीछे है। मारपीट और जान से मार डालने की धमकियों के कारण परिवार भयभीत है।

रायसेन, देशबन्धु। जिले में चलाए जा रहे जल गंगा संवर्धन अभियान के तहत सिलवानी विकासखण्ड के तहसील स्तर पर चयनित आदर्श ग्राम ऊषापुर में ग्राम विकास प्रस्फूटन समिति ऊषापुर द्वारा जल चौपाल का आयोजन किया गया। जिसमें ग्रामवासियों को जल गंगा संवर्धन

अभियान के बारे में विस्तार से जानकारी



रायसेन, देशबन्धु। जिले में चलाए जा रहे जल गंगा संवर्धन अभियान के तहत सिलवानी विकासखण्ड के तहसील स्तर पर चयनित आदर्श ग्राम ऊषापुर में ग्राम विकास प्रस्फूटन समिति ऊषापुर द्वारा जल चौपाल का आयोजन किया गया। जिसमें ग्रामवासियों को जल गंगा संवर्धन

मेडिकल स्टोर पर हुई गलती से महिला की मौत

दांत के दर्द की दवा के बदले दे दी मौत की गोली



आरोपी मेडिकल संचालक पुलिस हिरासत में

झाबुआ, देशबंधु। झाबुआ के एक मेडिकल पर दाढ़ के दर्द की दवा के बदले सल्फास की गोलियां देने के आरोप मृतक महिला के परिजनों ने लगाए हैं। इंडिया मेडिकल स्टोर पर एक महिला दाढ़ के दर्द की दवाई लेने गुरुवार को पहुंची थी। लेकिन घर जाकर दवाई खाने के कुछ ही देर में महिला की मौत हो गई है। घटनाक्रम से नाराज परिजनों ने इंडिया मेडिकल पर कार्रवाई की मांग की है। इस संबंध में थाना प्रभारी कोतवाली झाबुआ आरसी भास्करे ने बताया कि मृतक महिला का नाम रेखा पति पिंजु है। मृतक महिला झाबुआ से सटे धरमपुरी गांव की रहने वाली है और उसकी उम्र 32 वर्ष के करीब है।

परिजनों का कहना है कि मृतिका रेखा और अन्य लोग जब दाढ़ की दवा लेने आए, तो मेडिकल संचालक ने धान में डालने वाली दवाई दे दी। जिसको खाने के बाद उसे उल्टियां शुरू हो गई और अस्पताल लाने के दौरान उसकी मौत हो गई। पुलिस ने पोस्टमार्टम करवाकर शव परिजनों को सौंप दिया है। घटना के बाद ड्रग इंस्पेक्टर गीतम पठोरिया मौके पर पहुंची और मेडिकल स्टोर को सील कर पंचनामा बनाया। उनका कहना है कि अभी मेडिकल सील कर दिया है। इस तरह की दवाइयों का किटना स्टॉक है और अन्य कौन-सी दवाइयां हैं, उसकी

राष्ट्रीय डेंगू दिवस : जागरूकता रथ को हरी झण्डी दिखाकर किया रवाना



रायसेन, देशबन्धु। राष्ट्रीय डेंगू दिवस पर 16 मई को जिला एवं विकासखण्ड स्तर पर विभिन्न जागरूकता गतिविधियां आयोजित की गईं। जिला चिकित्सालय में मुख्य चिकित्सा एवं स्वास्थ्य अधिकारी तथा सिविल सर्जन द्वारा जनसमुदाय को डेंगू के प्रति जागरूकता करने के लिए प्रचार-प्रसार रथ को हरी झण्डी दिखाकर रवाना किया गया। साथ ही सभी को शपथ भी दिलाई गई। इसके अतिरिक्त जिला और विकासखण्डों में स्वास्थ्य कार्यकर्ताओं को प्रशिक्षण भी दिया गया। इस अवसर पर जिला मलेरिया अधिकारी डॉ. प्रियम्बदा गुप्ता, डॉं दिनेश गुप्ता, डॉं राघवेंद्र त्रिपाठी सहित अन्य चिकित्सक उपस्थित रहे।

मुआवजे की मांग: ग्रामीणों ने किया हाईवे पर चक्का जाम

छत्रपुर, देशबन्धु। गढ़ीमलहरा थाना क्षेत्र के उजरा गांव में सागर-कानपुर हाईवे पर शुक्रवार को ग्रामीणों ने फोर लाइन सड़क निर्माण के लिए ली जा रही उनकी जमीन और मकानों का उचित मुआवजा देने की मांग को लेकर चक्का जाम कर विरोध प्रदर्शन किया है। इससे हाईवे पर वाहनों की कतार लग गई, यातायात प्रभावित हुआ है।

ग्रामीणों का आरोप है हाईवे के फोर लाइन विस्तार के लिए उनकी जमीन और मकान अधिग्रहित किए जा रहे हैं, लेकिन मुआवजे की दरें बेहद कम हैं, जो उनकी

आजीविका के लिए नाकाफी हैं। उजरा गांव के किसानों और प्रभावित परिवारों ने सुबह से हाईवे पर जाम लगा दिया और प्रशासन के खिलाफ नारेबाजी की। प्रदर्शनकारियों ने मांग की कि मुआवजे की दरों को बढ़ाया जाए और उनकी मांगों पर तत्काल विचार किया जाए। जाम के कारण दोनों ओर वाहनों की लंबी लाइनें लग गईं, जिससे यात्रियों को भारी परेशानी का सामना करना पड़ा। सूचना मिलते ही गढ़ीमलहरा पुलिस मौके पर पहुंची और ग्रामीणों को समझाने का प्रयास किया।

इनका कहना है

पंकज पांडे पुलिस अधीक्षक रायसेन निर्माणाधीन सीएम राइज स्कूल भवन में काम के दौरान मजदूर कि मौत के मामले में मार्ग जांच की जा रही है जांच में कोई दोषी पाया जायेगा तो उस पर साक्ष्य के आधार पर कार्रवाई की जाएगी।

इनका कहना है

विगत 5 जनवरी दिन रविवार को दोपहर के समय में ड्यूटी पर था सीएम राइज स्कूल भवन से घायल अवस्था में दो गंभीर मजदूर सिविल हॉस्पिटल लाये गया थे जिनका मेरे द्वारा प्राथमिक उपचार किया गया था वही निर्माण एजेंसी की कर्मचारियों द्वारा दोनों मजदूरों को प्राथमिक उपचार के बाद भोपाल एम्स ले गए थे

डॉ.एच एन माडरे, ब्लॉक मेडिकल ऑफिसर सिविल अस्पताल

इनका कहना है

सिलवानी मे वन रहे सीएम राईज स्कूल निर्माणाधीन भवन में मजदूरों द्वारा काम के दौरान किसी भी मजदूर की कोई मौत नहीं हुई है ना ही कोई मजदूर घायल हुआ है।

प्रमोद चतुर्वेदी, ठेकादार, भाषा एसोसिएट निर्माण कंपनी

कार्रवाई हुई और न ही कोई एफआईआर दर्ज की गई है। स्थानीय लोगों का कहना है कि निर्माण एजेंसी को सत्ताधारी दल के मंत्रियों और नेताओं का खुला संरक्षण प्राप्त है, जिसके

चलते एजेंसी बेवौफ़ होकर नियमों की अनदेखी कर रही है। नगरवासियों ने अब निर्माण एजेंसी के खिलाफ सख्त कार्रवाई और मजदूर की मौत एक और सरकार गुणवत्तापूर्ण शिक्षा के लिए

सार समाचार

विधिक साक्षरता शिविर आयोजित



सिरोंज, देशबन्धु। शासकीय पॉलीटेक्निक कॉलेज सिरोंज में विधिक साक्षरता शिविर का आयोजन किया गया। शिविर सिरोंज न्यायालय से अपर जिला सत्र न्यायाधीश विजय कुमार पांडे द्वारा छात्र-छात्राओं को भारतीय न्याय संहिता के बारे में बताया। उन्होंने सोशल मीडिया के माध्यम से हो रहे अपराधों और उनसे बचाव के बारे में बताया गया। उन्होंने छात्रों से संवाद किया और विधिक सेवा प्राधिकरण के कार्यों के बारे में बताया। इस दौरान बड़ी संख्या में छात्र छात्राएं और पैरालीमल वालंटियर समाजसेवी रामबाबू कुशवाह और शासकीय पॉलीटेक्निक महाविद्यालय के प्राचार्य सहित समस्त स्टाफ उपस्थित रहा।

कलह से दूट रहा था परिवार, थाने में काउंसलिंग कर बिखरने से बचाया



टीकमगढ़, देशबन्धु। पुलिस अधीक्षक मनोहर सिंह मंडलोई द्वारा महिला थाना प्रभारी को पारिवारिक कलह, विवाद संबंधी आवेदनों पर सक्रियता एवं संवेदनात्मक कार्यवाही करते हुए आवेदक एवं परिजनों को बुलाकर आपसी समन्वय स्थापित करने पारिवारिक काउंसलिंग करने हेतु निर्देशित किया गया है ताकि दूटे परिवार को पुनः जोड़ा जा सके। इसी तारतम्य में महिला थाना में आवेदिका शोभा पति पुष्पेंद्र यादव निवासी प्रेमपुरा थाना बलदेवगढ़ हाल निवाड़ी धर्मपुरा थाना दिगोड़ा द्वारा अपने पति के विरुद्ध परेशान करने का आवेदन दिया था पीड़िता की शिकायत पर पुलिस अधीक्षक के निर्देशन में महिला थाना से निरी. अनुमेहा गुप्ता द्वारा पीड़िता के पति एवं ससुराल पक्ष को थाने पर बुलवाकर दोनों पक्षों की काउंसलिंग कर उनकी समस्याओं को सुना जाकर उनके मध्य आपसी मनमुटाव को खत्म कर परिवार जोड़ने की उचित सलाह देकर प्रेम पूर्वक साथ में रहने हेतु प्रेरित करने पर दोनों पक्ष पति-पत्नी प्रेम पूर्वक एक दूसरे के साथ रहने के लिए तैयार हुए दोनों के मध्य आपसी विवाद समाप्त हुआ। पुलिस अधीक्षक के निर्देशन में महिला थाना प्रभारी निरीक्षक अनुमेहा गुप्ता, प्रधान आरक्षक अवधेश खटीक, महिला प्रधान आरक्षक नूरी, महिला प्रधान आरक्षक रामसखी द्वारा परिवार जोड़ने में अहम भूमिका रही।

ट्रेफिक पुलिस द्वारा स्कूल बसों की सुरक्षा एवं वैधता को लेकर की गई व्यापक चैकिंग



टीकमगढ़, देशबन्धु। पुलिस अधीक्षक टीकमगढ़ मनोहर सिंह मंडलोई द्वारा उक्त प्रदेशस्तरीय अभियान में जिले में यात्री बसों एवं स्कूल बसों में सुरक्षा संबंधी जांच करने हेतु ट्रेफिक थाना एवं समस्त थाना, चौकी प्रभारियों को निर्देशित किया गया है। इसी तारतम्य में गुरुवार को अतिरिक्त पुलिस अधीक्षक सीताराम के मार्गदर्शन में थाना प्रभारी रक्षित निरीक्षक कैलाश पटेल एवं सभी थाना प्रभारियों द्वारा टीकमगढ़ जिले में स्कूल बसों एवं सवारी बसों/वाहनों की चैकिंग की गई। चैकिंग के दौरान बसों के फिटनेस सर्टिफिकेट, बैध परमिट, बीमा और प्रदूषण नियंत्रण प्रमाण पत्र के साथ ही बसों की भौतिक स्थिति की भी जांच की गई। यह अभियान निरंतर जारी रहेगा आगे सभी संचालित स्कूल बसों की भी जाँच की जाएगी। जाँच में अनियमितता पाए जाने पर संबंधित वाहन स्वामियों के विरुद्ध मोटरयान अधिनियम के अंतर्गत सख्त कार्रवाई की जाएगी।

विधायक शर्मा ने सिरोंज लटेरी जनपद पंचायत के सीईओ, सीएमओ तथा निशक्तजन कल्याण विभाग के अधिकारियों से सहयोग का आग्रह किया

विकलांग प्रमाणपत्र न बनने से बैरंग लौटे दिव्यांगों ने की विधायक से मुलाकात

सिरोंज, देशबन्धु। जिला मुख्यालय से 120 किलोमीटर दूरस्थ ग्रामीण अंचल ग्राम पंचायत आनंदपुर कस्बे से अपने विकलांग सर्टिफिकेट बनवाने के लिए जिला चिकित्सालय पहुंचे करीब एक दर्जन विकलांग दिव्यांगजन हितग्राहियों को जिला चिकित्सालय के जिम्मेदार अधिकारियों की उदासीनता के कारण बैरंग वापस लौटना पड़ा।

भीषण गर्मी में जिला मुख्यालय तक आने जाने से बेहाल हुए छोटे बच्चों सहित बुजुर्ग दिव्यांगजनों ने प्रमाणपत्र न बनने से निराश होकर लौटकर क्षेत्रीय विधायक उमाकांत शर्मा से मिलकर अपनी पीड़ा से अवगत कराया। लटेरी रोड स्थित विश्रामगृह में दिव्यांगजनों एवं उनके



सहयोगियों, परिवारजनों से उनकी पीड़ा जानने से उपरांत विधायक उमाकांत शर्मा ने जिले सिविल सर्जन अधिकारी, सामाजिक न्याय एवं निशक्तजन कल्याण विभाग के जिलाधिकारी से चर्चा कर दिव्यांगजनों के गुरुवार के शिविर में समय पर सभी स्वास्थ्य परीक्षण आदि सभी

कार्यवाही होने के लिए दूरभाष पर चर्चा की एवं उनकी पीड़ा से अवगत कराया। उन्होंने स्थानीय अनुविभागीय अधिकारी को भी मौके पर बुलाकर जिला मुख्यालय से दूरस्थ क्षेत्र के दिव्यांगों की पीड़ा से प्रत्यक्ष रूप से अवगत कराते हुए मिलवाया। उन्होंने सभी दिव्यांगजनों को भी

आज शहरवासी तिरंगा यात्रा निकाल सेना के प्रति जताएंगे कृतज्ञता



सीहोर, देशबन्धु। शनिवार को शहर के टाउन हाल में समस्त क्षेत्रवासियों आपरेशन सिंदूर की सफलता पर विशाल तिरंगा यात्रा शाम चार बजे निकाली जाएगी। तिरंगा यात्रा शहर के बस स्टैंड के पास टाउन हाल से अटल चौक तक जाएगी। शुक्रवार को यात्रा की तैयारियों को लेकर पंडित पृथ्वी बल्लभ दुबे, उदुवदास महाराज, मोहित राम पाठक, भाजपा जिलाध्यक्ष नरेश मेवाड़ा, नगर पालिका अध्यक्ष प्रिंस राठौर के अलावा शहर के सभी समाज के अध्यक्ष एवं अन्य संगठन ने पूरी एकजुटता के साथ भव्य तिरंगा यात्रा में शामिल होने का निर्णय लिया। देश के वीर सपूत हमारे सम्मानित सैनिकों के सम्मान में आयोजित होने वाली विशाल तिरंगा यात्रा को लेकर सर्व समाज के नागरिकजनों के साथ परिसर हाल में बैठक कर चर्चाएं की।

इस मौके पर नगर पालिका अध्यक्ष श्री राठौर ने कहाकि यह तिरंगा यात्रा आम जनमानस द्वारा शहर में निकाली जा रही है मेरा आप सभी शहरवासियों से अपील है कि अधिक से अधिक संख्या में उपस्थित होकर तिरंगा यात्रा को सफल बनाए। उक्त तिरंगा यात्रा सभी शहरवासियों के द्वारा सेना के सम्मान में और आपरेशन सिंदूर की सफलता को लेकर निकाली जा रही है।

जीव और ईश्वर का विशुद्ध मिलन ही रासलीला का स्वरूप - श्रीकृष्ण चंद्र ठाकुर

गंज बासोदा, देशबन्धु। गंज हनुमान मंदिर पर चल रही श्रीमद् भगवत कथा आयोजन के छठवे दिन कथा व्यास श्री कृष्ण चंद्र ठाकुर जी महाराज ने बताया कि जीव और ईश्वर का विशुद्ध मिलन ही रासलीला का स्वरूप है। भगवान श्री कृष्ण ने अपनी ही अंशभूत असंख्य गोपियों के साथ महारास लीला की। किसी भी भौतिक शरीर धारण गोपियों के साथ रास नहीं हुआ।

भगवान श्री कृष्ण ने यमुना के तट पर जाकर योग माया का आश्रय लेकर असंख्य गोपियों के साथ महारास की लीला की थी। यह गोपियां साधन सिद्धा, योग सिद्धा, वरदान सिद्धा थी जिनको भगवान ने पूर्व में वरदान दिया था। गोपियों में कुछ युवा रूपा थी, कुछ ऋषि रूपा थीं। ऐसी गोपियों के साथ महारास लीला कर, पूर्व प्रदत्त वरदान को पूर्ण किया। ठाकुर जी ने कहा कि महारास लीला प्रसंग श्रवण करने से हृदय से काम वासना सदैव के लिए नष्ट हो जाती है। कृष्ण रूक्मणी विवाह का बड़ा ही मनोहारी रोचक प्रसंग श्रवण कराते हुए कहा कि रूक्मणी साक्षात् लक्ष्मी हैं और कृष्ण



साक्षात् नारायण। लक्ष्मी सदैव नारायण को प्राप्त होती हैं किसी सांसारिक जीवन को नहीं।

भगवान कृष्ण के सोलह हजार एक सौ अब विवाहों का वर्णन करते हुए कहा आध्यात्मिक भाव स्पष्ट किया कि आठ प्रकार की प्रकृति ही भगवान की अष्ट पटरानी हैं। वेद के सोलह हजार मंत्र, जो भगवत् प्राप्ति का मार्ग बताते हैं, वे ही सोलह हजार पत्नियां बनीं। हमारे सौ उपनिषद् भी भगवान कृष्ण की सौ रानियां बने। इस प्रकार भगवान कृष्ण के सोलह हजार एक सौ आठ विवाहों का आध्यात्मिक भाव स्पष्ट किया।

रजिस्ट्री कराने आए युवक पर जानलेवा हमला



सिरोंज, देशबन्धु। शुक्रवार को तहसील परिसर के सामने भोपाल रोड पर छुरीबाजी घटना हो गई। जानकारी के अनुसार फरियादी असद खान रजिस्ट्री कराने तहसील आया था। पुरानी रंजिश को लेकर आरोपी जिवरान एवं मुहदीर द्वारा असद की कार का कांच फोड़कर उस पर छुरियों से हमला कर दिया। फरियादी असद कार से निकलकर जान बचाने के लिए न्यायालय परिसर में भागा और वहां स्थित थाना प्रभारी ने उसे पुलिस की गाड़ी बुलाकर उपचार के लिए राजीव गांधी चिकित्सालय पहुंचाया। असद ने पुलिस को बताया कि जिवरान की माँ और मुहदीर की बहन मेरे साथ रह रही हैं। इसी बात को लेकर उन्होंने मुझ पर जानलेवा हमला कर दिया। पुलिस ने इस मामले में आरोपियों के खिलाफ अपराध पंजीबद्ध कर उनकी सरगामी से तलाश शुरू कर दी है।

रूक्मणी विवाह से बना महारास सा माहौल

कथा के उत्तरार्ध में ठाकुर जी ने भगवान श्री कृष्ण और रूक्मणी जी के विवाह प्रसंग का सरस वर्णन किया। कथा व्यास जी और वृंदावन से आए संगीतकारों ने विवाह के मंगल- मंगल गीत गाए तो उपस्थित श्रद्धालु और श्रोता मंत्रमुग्ध हो उठे और भावपूर्ण होकर नृत्य करने लगे। पूरा पंडाल, खड़े होकर भाव भक्ति में विभोर हो गया। कथा पंडाल में महारास सा वातावरण बन गया। आज शनिवार को भगवत् कथा का अंतिम दिन होगा जिसमें सुदामा चरित्र, संपूर्ण भगवत् का सार, भगवान के स्वधाम तथा शुक्रदेव जी की विदाई की कथा कही जाएगी।

कथा में गंज हनुमान मंदिर के महंत महेश्वर दास त्यागी जी महाराज, नौलखी खालसा श्री महंत श्री राममनोहर दास जी महाराज, शमशाबाद रामदेव मंदिर से गौरीशंकर महाराज, वेदांत आश्रम के महंत हरिहर दास महाराज बासोदा रामदेव मंदिर के हरिनारायण पाठक, कथावाचक अभिषेक कृष्ण शास्त्री, कथावाचक देवेंद्र भार्गव, विहिप के पूर्व केंद्रीय मंत्री राजेश तिवारी उपस्थित रहे।

अवैध कब्जा हटाने के साथ ही अतिक्रमणकारियों से वसूला जा रहा जुर्माना



आष्टा, देशबन्धु। दो दिन पहले अतिक्रमण एवं सफाई को लेकर हुई मीटिंग में एसडीएम श्रीमति स्वाति उपाध्याय मिश्रा की नाराजगी के बाद सीएमओ राजेश सक्सेना अब यकीन के साथ नगर में अतिक्रमण हटाने में जुटे हुए हैं। पहले दिन सेमनरी रोड़ की नालियों पर से अतिक्रमण हटाया वहीं नालियां की भी सफाई की। दूसरे दिन कन्नौद रोड़ कृषि उपज मंडी के सामने अतिक्रमण हटाया गया। इस बीच सीएमओ और अतिक्रमणकारियों के बीच बहस भी हुई। सीएमओ

राजेश सक्सेना ने चार दुकानदारों से 2800 रुपये का जुर्माना भी वसूला। नगर में यह अभियान लगातार जारी रहेगा। नगर में अभी भी दर्जनों जगह अतिक्रमण बरकरार है। सबसे बड़ी समस्या सब्जी मंडी में हैं। जहां दुकानदार आधी सड़क पर सब्जियां बेचते हैं। आने जाने वाले राहगीर दुकानदारों से कुछ बोलते हैं तो विवाद की स्थिति उत्पन्न हो जाती है। साथ ही मंडी में जाम लग जाता है। सबसे ज्यादा असुविधा स्कूली बच्चों को होती है क्योंकि अधिकांश स्कूलों का समय सुबह का होता है।

विद्यार्थी परिषद ने कन्या शाला प्राचार्य के नाम दिया ज्ञापन



आष्टा, देशबन्धु। अखिल भारतीय विद्यार्थी परिषद नगर इकाई द्वारा शासकीय उच्चतर कन्या विद्यालय के प्राचार्य को सौंपे गए एक ज्ञापन के माध्यम से अवगत कराया

कि 12वीं की 6 छात्राओं के गणित के प्रैक्टिकल अंक परीक्षा परिणाम में नहीं दर्ज करने के कारण उन्हें जीरो अंक प्राप्त हुए हैं। इस कारण से उनका परीक्षा परिणाम असफल आया है। इस घोर लापरवाही इन छात्राओं के भविष्य के साथ खिलवाड़ है। जिन छात्राओं के अंक नहीं जोड़े गये हैं वे सभी छात्राएं प्रथम श्रेणी में पास हुई हैं। उक्त विषय को संज्ञान में लिया जाये एवं पोर्टल पर उनके अंक दर्ज करवाये जाये। इस घोर लापरवाही में जो भी शासकीय कर्मचारी जवाबदार है उन पर भी उचित कार्रवाई की जाए। इस अवसर पर ज्ञापन सौंपे जाने के दौरान अखिल भारतीय विद्यार्थी परिषद के प्रदेश कार्यकारिणी सदस्य रजत सोनी, नगर सह मंत्री सुमित बगाना, दीपक जैन, विकास डाबी, पवन मेवाड़ा, सौरभ जैन आदि मौजूद रहे।

समाज के अध्यक्ष जायसवाल का हुआ स्वागत

आष्टा, देशबन्धु। मानस भवन के पास जायसवाल समाज अध्यक्ष बनने पर सकल हिन्दू समाज अध्यक्ष गणों ने, नवनिर्वाचित अध्यक्ष राजेन्द्र जायसवाल का सकल हिन्दू समाज की ओर से नामदेव समाज अध्यक्ष मुकेश नामदेव, कुशवाहा समाज अध्यक्ष नरेन्द्र कुशवाहा, मनीष डोंगरे, यादव समाज अध्यक्ष नंदकिशोर यादव, मालवीय समाज अध्यक्ष रमेश बाबू मालवीय, शरद माहेश्वरी द्वारा, श्री जायसवाल का साफा बांधकर पुष्पमाला से एवं मिठाई खिलाकर स्वागत सम्मान किया। सभी अध्यक्ष गणों ने समाज हित में कार्य करने की हार्दिक बधाई शुभकामनाएं दी। श्री जायसवाल ने सभी की धन्यवाद देते हुए, आधार प्रकट किया। एवं आश्चस्त किया कि, उन्हें जो जवाबदेही समाज ने सौंपी है उस पर वे समाज सेवा करते हुए, खरा उतरने का भरसक प्रयास करेंगे।

संस्कृत भाषा की ऐतिहासिक पृष्ठभूमि को स्मार्ट क्लास के माध्यम से बताया गया

ग्रीष्मकालीन शिविर में विद्यार्थियों को दिया संस्कृत का ज्ञान

आष्टा, देशबन्धु। सांदीपनि सी.एम. राइज शासकीय उत्कृष्ट उमावि में 01 मई से 20 मई तक समर कैम्प का आयोजन प्रातः 07 बजे किया जा रहा है। शासन के निर्देशानुसार सांदीपनि सी.एम. राइज विद्यालयों में ग्रीष्मवर्षा का सदुपयोग के उद्देश्य से समर कैम्प में विद्यार्थियों को भाषा ज्ञान एवं शिक्षण की गतिविधियों हेतु विशेष सत्र 16 मई से 21 मई के मध्य स्थानीय भाषा के अतिरिक्त अन्य भाषा देववाणी संस्कृत का संस्कृत भाषा के शिक्षक धीरज शर्मा द्वारा दिया गया।

संस्था के शिक्षक अंत्येश धारवा द्वारा बताया गया कि इस वर्ष शासन द्वारा समर कैम्प में भाषा ज्ञान शिक्षण की गतिविधियों को भी समर कैम्प में शामिल किया गया है। शिक्षक धीरज शर्मा ने बताया कि संस्कृत भाषा ज्ञान एवं शिक्षण की गतिविधियों



में संस्कृत भाषा की ऐतिहासिक पृष्ठभूमि को स्मार्ट क्लास के माध्यम से बताया गया एवं संस्कृत भाषा में किस प्रकार हमें अभिवादन करना, लिखना बताया गया। समर कैम्प में प्रतिदिन विद्यार्थी खेलकूद, चित्रकला, गायन वादन, सतीश वर्मा द्वारा बताया गया कि संस्था प्राचार्य सितवत खान के मार्गदर्शन में प्रतिदिन समर कैम्प में कोड़ा प्रभारी कुमारी संगीता ठाकुर द्वारा स्थानीय खेलकूद, प्राणायाम,

जुड़ी तकनीकी शिक्षा का ज्ञान संस्था के आई.टी. शिक्षक आशीष विश्वकर्मा द्वारा दिया जा रहा है। समर कैम्प में विद्यालय के शिक्षक अंत्येश धारवा, सतीश वर्मा, धीरज शर्मा, राजीव सारसिया, विजय अडगले, दिनेश गहवरवाल, संतोष कुमार सिंगारिया आदि का विशेष योगदान रहा।

खेल जगत

विल जैक्स
भारत लौटे

नई दिल्ली। आईपीएल 2025 के फिर से शुरू होने से पहले मुंबई इंडियंस को एक महत्वपूर्ण बढ़ावा मिला, जब इंग्लैंड के विल जैक्स ने इस्टाग्राम पोस्ट के जरिए अपनी उपलब्धता की पुष्टि की, जिसमें उन्हें भारत वापस जाने के लिए उड़ान भरते हुए दिखाया गया। इस्टाग्राम स्टोरी सेक्शन में, जैक्स ने एक विशेष पोस्ट शेयर की, जिसमें उनका बोर्डिंग पास, भारतीय तिरंगे का इमोजी और बैंक एरो दिखाया गया। एमआई के अभियान में लगातार उपस्थिति रखने वाले जैक्स ने उनके पहले 12 मैचों में से 11 में भाग लिया, नौ पारियों में 195 रन बनाए और अपनी ऑफ-स्पिन के जरिए पांच विकेट लिए। उनका प्रभाव उल्लेखनीय रहा है, उन्होंने सनराइजर्स हैदराबाद और लखनऊ सुपर जायंट्स के खिलाफ महत्वपूर्ण घरेलू जीत में प्लेयर-ऑफ-द-मैच का सम्मान अर्जित किया, जिससे टीम में एक भरोसेमंद ऑलराउंडर के रूप में उनकी अहमियत का पता चलता है।

आरसीबी की नजर प्लेऑफ पर, केकेआर के लिए होगी आर पार की जंग

स्टार्क आईपीएल 2025 के बाकी मैचों के लिए दिल्ली कैपिटल्स से नहीं जुड़ेंगे

चोटिल मयंक यादव फिर बाहर, लखनऊ सुपर जायंट्स ने विल रुक को जोड़ा

■ सत्येन्द्र पाल सिंह

नई दिल्ली, 16 मई (देशबन्धु)। रॉयल चैलेंजर्स बेंगलोर (आरसीबी) और कोलकाता नाइट राइडर्स (केकेआर) के बीच शनिवार को बेंगलुरु के चिन्नास्वामी मैदान पर पाकिस्तान के आतंकवाद के खिलाफ भारत के सरहद पर ऑपरेशन 'सिंदूर' के चलते 2025 आईपीएल के बीते हफ्ते स्थगित किए जाने के बाद फिर से शुरू हो जाएगी। मैदान पर आने वाले हर क्रिकेट प्रेमी की निगाहें हाल ही टेस्ट क्रिकेट को अलविदा कह सभी को चौंकाने वाले भारत के इस फॉर्मेट के सबसे बेहतरीन क्रिकेटर्स में से एक आरसीबी के विराट कोहली पर रहेंगी। जब आरसीबी और केकेआर की टीमें बृहस्पतिवार को नेट्स सेशन के लिए चिन्नास्वामी स्टेडियम पर आईं तो



क्रिकेट प्रेमियों के साथ उनके टेस्ट क्रिकेट में भारत के लिए लंबे समय तक साथी रहे केकेआर के कप्तान अजिंक्य राहुणे और उपकप्तान वेंकटेश अय्यर सहित हर कोई विराट कोहली की एक झलक पाने को बेताब दिखा। विराट कोहली एकदम सहज होकर जिस तरह नेट्स पर अभ्यास करते दिखे उससे एक बात

■ सभी निगाहें टेस्ट को अलविदा कहने वाले विराट पर रहेंगी

■ केकेआर के पास आरसीबी से हिसाब चुकाने का मौका

दूसरे स्थान पर है। आरसीबी अब शनिवार को केकेआर के खिलाफ रिटर्न मैच में भी जीत के साथ प्ले ऑफ में स्थान पक्का करना उतरेगी। आरसीबी 16 अंकों के साथ भी शीर्ष चार में जगह बना सकती है। आरसीबी यदि अपने केकेआर के मैच सहित एसआरएच और एलएसजी के मैचों में दो भी जीतती है तो भी उसका शीर्ष दो में स्थान पक्का नहीं क्योंकि गुजरात टाइटंस और पंजाब किंग्स 20 या इससे ज्यादा अंकों पर लीग का समापन कर सकती है।



चैंपियनशिप (डब्ल्यूटीसी) फाइनल के लिए अपने अपने देश की टीमों में चुन गए हैं। साथ ही दक्षिण अफ्रीका के फाफ डू प्लेसी के भी दिल्ली कैपिटल्स टीम से वापस जुड़ने को लेकर कोई खबर नहीं है। कर्नाटका के कप्तान तेज गेंदबाज पैट कमिंस और ट्वेंटीज हेड अब प्ले ऑफ की होड़ से बाहर हो चुकी सनराइजर्स हैदराबाद के लिए आईपीएल के बाकी लीग मैच खेलने भारत वापस आएंगे जबकि पंजाब किंग्स के लिए खेलने वाले जोस गैंग्लिश ने अभी वापस आने की बाबत तय नहीं किया जबकि मिचेल मार्श अगर लगाभग बाहर हो चुकी लखनउ सुपर जायंट्स के लिए आईपीएल के बाकी मैच खेलने जरूर उससे जुड़ेंगे। लखनउ सुपर जायंट्स के भारत के तेज गेंदबाज

मयंक यादव पीठ में एक और चोट के चलते अब बाकी आईपीएल से एक बार फिर हो गए हैं। मयंक ने लखनउ सुपर जायंट्स के लिए मौजूदा सीजन में मात्र दो मैच मुंबई इंडियंस और पंजाब किंग्स के खिलाफ खेले और इसके बाद आईपीएल सहहद पर भारत – पाकिस्तान के बीच तनाव के चलते स्थगित कर दी गई। मयंक की जगह बाकी आईपीएल के लखनउ सुपर जायंट्स ने न्यूजीलैंड के विल ओ रुक को अपनी टीम से तीन करोड़ रुपये में जोड़ा है। वहीं पंजाब किंग्स ने चोट के चलते चार मैच खेल पांच विकेट ले बाहर होने वाले न्यूजीलैंड के तेज गेंदबाज लॉकी फर्गुसन की जगह उन्हीं के देश के काइल जेमीसन को दो करोड़ रुपये में टीम से जोड़ा है।

पाटीदार फिर से बल्लेबाजी करने के बाद अच्छा प्रदर्शन कर रहे हैं : बोबट

नई दिल्ली। रॉयल चैलेंजर्स बेंगलुरु (आरसीबी) के क्रिकेट निदेशक मो बोबट ने कहा कि कप्तान रजत पाटीदार उंगली की चोट से उबरने के बाद अच्छा प्रदर्शन कर रहे हैं और उन्होंने फिर से बल्लेबाजी शुरू कर दी है, जबकि जोशा हेजलवुड के लिए उनकी उम्मीदें बनी हुई हैं, जो कंधे की चोट से उबरने के लिए दिन-प्रतिदिन बेहतर प्रदर्शन कर रहे हैं। आरसीबी 11 मैचों में आठ जीत हासिल करने के बाद इंडियन प्रीमियर लीग (आईपीएल) 2025 के प्लेऑफ में प्रवेश करने के लिए तैयार है, और अंतिम चार चरण में अपनी जगह पक्की करने के लिए उसे बस एक और जीत की जरूरत है। आरसीबी शनिवार को अपने घरेलू मैदान एम. चिन्नास्वामी स्टेडियम में गत चैंपियन कोलकाता नाइट राइडर्स (केकेआर) के खिलाफ आईपीएल 2025 अभियान फिर से शुरू करेंगे। रजत का खेल अच्छा चल रहा है। उसके हाथ में चोट लगी थी, लेकिन वह धीरे-धीरे ठीक हो रहा है। उसके लिए व्यक्तिगत रूप से, शायद व्यवधान ने उसे कुछ और दिन दिए ताकि वह शुरूआती उच्चार से गुजर सके, और सृजन कम हो सके, और उसे फिर से बल्लेबाजी करने की आदत हो सके।

विराट ने कहा कि तुमने कप्तानी को अर्जित किया है और इससे मैं शांत हो गया : पाटीदार

बेंगलुरु। रॉयल चैलेंजर्स बेंगलुरु के कप्तान रजत पाटीदार ने उस अवास्तविक पल को याद किया जब विराट कोहली ने उन्हें इंडियन प्रीमियर लीग (आईपीएल) 2025 से पहले प्रेंचाइजी की कप्तानी सौंपी और कहा कि उन्हें नहीं पता था कि इस स्थिति पर कैसे प्रतिक्रिया करनी है, फिर कोहली ने उन्हें शांत करते हुए कहा कि तुम इसके लायक हो, तुमने इसे अर्जित किया है। आरसीबी पांडकास्ट पर बोलते हुए, 31 वर्षीय पाटीदार ने आरसीबी प्रबंधन से पूर्व आश्वासन के बावजूद 2022 आईपीएल मेगा नीलामी में खारिज होने से लेकर एक ऐसी प्रेंचाइजी के लीडर बनने तक की अपनी यात्रा पर विचार किया, जो अभी भी अपने पहले आईपीएल खिताब की तलाश में है। 2022 में, पाटीदार को चुपचाप विश्वास था कि उन्हें मेगा नीलामी में चुना जाएगा। पाटीदार ने आरसीबी पांडकास्ट पर कहा कि मुझे एक संदेश मिला था कि आप तैयार रहें... कि हम आपको चुनेंगे।

फडणवीस ने किया वानखेड़े स्टेडियम में रोहित शर्मा स्टैंड का उद्घाटन



मुंबई, 16 मई (एजेंसियाँ)। महाराष्ट्र के मुख्यमंत्री देवेंद्र फडणवीस ने शुक्रवार को वानखेड़े स्टेडियम में भारतीय एकदिवसीय क्रिकेट टीम के कप्तान रोहित शर्मा के नाम वाले स्टैंड का उद्घाटन किया। हाल ही में टेस्ट क्रिकेट से संन्यास लेने वाले रोहित शर्मा के नाम पर वानखेड़े स्टेडियम के दिवेंका पवेलियन लेवल-3 का नाम अब रोहित शर्मा स्टेडि रखा गया है। इस नामकरण के तहत रोहित शर्मा के शानदार क्रिकेट करियर को सम्मानित किया गया है। समारोह में राष्ट्रवादी कांग्रेस पार्टी प्रमुख शरद पवार और अन्य गणमान्य

बुमराह को आराम की जरूरत होगी तो गिल हो सकते हैं टेस्ट कप्तान : जाफर

नई दिल्ली, 16 मई (एजेंसियाँ)। भारत के नए टेस्ट कप्तान के रूप में किसे नियुक्त किया जाना चाहिए, इस पर बहस के बीच, पूर्व सलामी बल्लेबाज वसीम जाफर ने कहा कि जब भी जसप्रीत बुमराह को आराम की जरूरत होगी, शुभमन गिल को इंग्लैंड के आगामी दौर पर टेस्ट टीम का नेतृत्व करना चाहिए।



लेनी चाहिए। इस तरह गिल को पूर्णकालिक कप्तान होने के दबाव के बिना

टाइटन्स (जीटी) के कप्तान हैं और बुमराह, केएल राहुल और ऋषभ पंत भी भारत के अगले टेस्ट कप्तान बनने की दौड़ में हैं। बुमराह ने तीन टेस्ट मैचों में भारत की कप्तानी की है और पिछले साल ऑस्ट्रेलिया में बॉर्डर-गावस्कर ट्रॉफी सीरीज में पर्थ टेस्ट जीतने के समय भी वह कप्तान थे। लेकिन उनकी फिटनेस समस्याओं का मतलब है कि बुमराह का इंग्लैंड दौर पर सभी पांच टेस्ट खेला अभी भी तय नहीं है। सिडनी क्रिकेट ग्राउंड में ऑस्ट्रेलिया दौरे के अंतिम टेस्ट के दौरान बुमराह को पीठ में चोट लग गई थी और उन्होंने दूसरी पारी में बिस्कुल भी गेंदबाजी नहीं की थी।

प्रो कबड्डी लीग सीजन 12 के लिए खिलाड़ियों की नीलामी 31 मई और 1 जून को



मुंबई, 16 मई (एजेंसियाँ)। मशाल स्पोर्ट्स ने घोषणा की है कि प्रो कबड्डी लीग (पीकेएल) सीजन 12 की के लिए खिलाड़ियों की नीलामी का आयोजन 31 मई और 1 जून 2025 को मुंबई में किया जाएगा। यह बहुप्रतीक्षित आयोजन पीकेएल सीजन 11 की रोमांचक समाप्ति के बाद हो रहा है, जहां हरियाणा स्टीलर्स ने पहली बार खिताब जीतने के लिए तीन बार की चैंपियन पटना पाइरेट्स को 29 दिसंबर 2024 को हुए फाइनल मुकाबले में हराया था। 2014 में शुक्रात के बाद से अब तक के 11 सीजनों में 8 अलग-अलग टीमों ने चैंपियनशिप

जीती है। सीजन 11 जो कि 18 अक्टूबर से 29 दिसंबर 2024 तक खेला गया, एक अहम मोड़ था क्योंकि इसके साथ पीकेएल ने अपने दूसरे दशक में प्रवेश किया था और इससे यह बात और पुख्ता हुई कि पीकेएल भारत की प्रमुख खेल लीगों में से एक बन चुकी है, जिसने देश और दुनिया भर में कबड्डी के प्रति रुचि और विकास को निरंतर बनाए रखा है। सीजन 12 के लिए होने वाली खिलाड़ियों की नीलामी एक बार फिर टीमों की रणनीति, संकल्प और खिताब जीतने की महत्वाकांक्षा को दर्शाने का मंच बनेगी। यह आयोजन न केवल भारत के पारंपरिक खेल कबड्डी में मौजूद वैश्विक प्रतिभा को दिखाने का मौका देगा, बल्कि आने वाले सीजन के लिए टीमों के गठन की नींव भी रखेगा। इस अवसर पर मशाल स्पोर्ट्स के बिजनेस हेड और प्रो कबड्डी लीग के चेयरमैन, अनुपम गोस्वामी ने कहा कि हम पीकेएल सीजन 12 की प्लेयर नीलामी की तारीखों की घोषणा करते हुए उत्साहित हैं।

हरियाणा ने कुश्ती में शीर्ष स्थान हासिल किया

पटना, 16 मई (एजेंसियाँ)। हरियाणा ने खेलों इंडिया यूथ गेम्स (केआईवाईजी) 2025 बिहार में कुश्ती के मैदान पर अपना दबदबा कायम करते हुए लड़कों और लड़कियों की श्रेणियों में 21 पदक – आठ स्वर्ण, पांच रजत और आठ कांस्य – जीतकर शीर्ष स्थान हासिल किया। महाराष्ट्र चार स्वर्ण सहित 17 पदकों के साथ दूसरे स्थान पर रहा, जबकि दिल्ली के लड़के और राजस्थान की लड़कियां अपने-अपने वर्गों में शीर्ष तीन में रहीं। महाराष्ट्र ने अंतिम दिन जोरदार प्रदर्शन करते हुए दो स्वर्ण पदक सहित सात पदक जीते। आयुक्ता पांडुरंग ने लड़कियों के 57 किग्रा वर्ग का खिताब जीता, उसके बाद सुजय नामगुप्त तनपुरे ने लड़कों के 71 किग्रा प्रोटेस्टाइल वर्ग में जीत हासिल की। दिल्ली और राजस्थान ने भी दो-दो स्वर्ण पदक जीते। दिल्ली की अक्षरा ने कर्नाटक की काव्या तुकाराम दानेनवार को हराकर अंडर-17 लड़कियों के 53 किग्रा वर्ग का फाइनल जीता, जबकि प्रान्तल दहिया ने महाराष्ट्र के रुशिकेश एकनथ नाइक को हराकर लड़कों के 60 किग्रा ग्रीको-रोमन का खिताब जीता।

एफसी बार्सिलोना ने एस्पेनयोल को हराकर अपना 28वां ला लीगा खिताब जीता

बार्सिलोना, 16 मई (एजेंसियाँ)। एफसी बार्सिलोना ने एस्पेनयोल को 2-0 से हराकर 28वां बार ला लीगा खिताब जीता है। ला लीगा का ताज अब स्पेनिश सुपर कप और कोपा डेल रे के साथ जुड़ सकता है। 2024-25 सीजन बार्सिलोना के लिए यादगार साबित हो रहा है। 28वीं बार ला लीगा खिताब जीतने से पहले टीम ने अपना 32वां कोपा डेल रे और स्पेनिश सुपर कप भी जीता था। बार्सिलोना ने अपने घर में शानदार प्रदर्शन किया। मैच के 53वें मिनट में लैमिन यामल ने एक शानदार गोल दागा इसके बाद इंजरी टाइम के आखिरी सेकंड में फर्मिन लोपेज ने दूसरा गोल कर टीम की मैच पर पकड़ मजबूत कर दी जो बाद में निर्णायक साबित हुई। लैमिन यामल का गोल बेहतरीन और दर्शनीय था, जब उन्होंने दूर कोने में एक



शॉट लगाकर गेंद को गोल पोस्ट में भेजा था। एस्पेनयोल के डिफेंडर लुइस कैब्रेरा को मैच खत्म होने से 10 मिनट पहले बाहर भेज दिया गया। वीएएर के अनुभार उनके हाथ से यामल के पैर में चोट लगने के कारण उन्हें सीधे रेड कार्ड दिया गया। एस्पेनयोल पर मिली इस जीत के बाद बार्सिलोना के 85 अंक हो गए हैं, जो उसके सबसे करीबी प्रतिद्वंद्वी रियल मैड्रिड से सात ज्यादा हैं, और इस सीजन में खेलने के लिए उसके पास सिर्फ छह अंक बचे हैं।

शैफाली इंग्लैंड दौरे के लिए भारतीय टी-20 टीम में वापसी

क्रांति, सयाली, श्रीचारणी, शुचि उपाध्याय पहली बार भारत की महिला टी 20 टीम में



नई दिल्ली, 16 मई (देशबन्धु)। हरियाणा की विस्फोटक ओपनर शैफाली वर्मा की बीते बरस आईसीसी महिला टी 20 क्रिकेट विश्व कप यानी करीब सात महीने बाद इंग्लैंड में उसके खिलाफ पांच टी 20 अंतर्राष्ट्रीय मैचों की सीरीज खेलने वाली

मंधाना उपकप्तान होंगी। साथ ऑफ स्पिन ऑलराउंडर स्नेह राणा ने 2023 के महिला टी 20 विश्व कप के बाद पहली बार भारत की टी 20 क्रिकेट टीम में वापस जगह बनाई है। शैफाली वर्मा को बीते बरस न्यूज़ीलैंड के खिलाफ घरेलू वन डे सीरीज में भारतीय टीम से बाहर कर दिया गया। शैफाली ने इसके बाद सीनियर महिला वन डे ट्राफी में सवा पांच सौ से ज्यादा और वन डे चैलेजर ट्राफी में हरियाणा की कप्तानी करते हुए 400 से ज्यादा रन बनाए। साथ ही शैफाली ने दिल्ली कैपिटल्स के लिए महिला प्रीमियर लीग में नौ पारियोंमें 304 रन बनाए। स्नेह राणा ने चोटिल श्रेयंका पाटील की जगह महिला प्रीमियर लीग में आरसीबी की टीम में जगह बना पांच मचों में छह विकेट चटका यूपी वारियर्स के खिलाफ दीप्ति शर्मा के एक ओवर में 26 रन लेकर आरसीबी को करीब करीब प्ले ऑफ में पहुंचा दिया था।

इंग्लैंड के खिलाफ पांच टी 20 महिला वन डे अंतर्राष्ट्रीय मैचों की सीरीज के लिए भारतीय टीम

हरमनप्रीत कौर(कप्तान), स्मृति मंधाना (उपकप्तान), शैफाली वर्मा, जेमिमा रॉड्रिज़, ऋचा घोष (विकेटकीपर), यस्तिका भाटिया (विकेटकीपर),हरलीन देयोल, दीप्ति शर्मा, स्नेह राणा, एन.श्रीचारणी, शुचि उपाध्याय, अमनजोत कौर, अरंधति रेड्डी, क्रांति गौड, सयाली सतधर।

इंग्लैंड के खिलाफ तीन वन डे महिला अंतर्राष्ट्रीय मैचों की सीरीज के लिए भारतीय टीम

हरमनप्रीत कौर(कप्तान), स्मृति मंधाना (उपकप्तान), प्रतीका रावेल, हरलीन देयोल, जेमिमा रॉड्रिज़, ऋचा घोष (विकेटकीपर), यस्तिका भाटिया (विकेटकीपर),तेजल हसबनीज दीप्ति शर्मा, स्नेह राणा, एन.श्रीचारणी, शुचि उपाध्याय, अमनजोत कौर, अरंधति रेड्डी, क्रांति गौड, सयाली सतधर।

सार संक्षेप

पूर्वव्ना की नजर भारत के लिए सीनियर पदार्पण करने पर

बेंगलुरु। 2023 में भारतीय जूनियर टीम के साथ कुछ समय बिताने के बाद, पूर्वव्ना चंदुरा बाँबी अब एफआईएच हॉकी प्रो लीग लीग के यूरोपीय चरण से पहले सीनियर कोर ग्रुप के साथ प्रशिक्षण ले रहे हैं। 22 वर्षीय पूर्वव्ना वर्तमान में बेंगलुरु में भारतीय खेल प्राधिकरण (एसएआई) केंद्र में वरिष्ठ राष्ट्रीय शिविर का हिस्सा हैं और उन्होंने 40 सदस्यीय कोर ग्रुप में जगह बनाई है। जूनियर टीम के साथ, पूर्वव्ना ने शानदार प्रदर्शन किया, जिसमें उन्होंने क्रमशः 2022 और 2023 सुल्तान ऑफ जोहर कप में स्वर्ण और कांस्य पदक जीते। वह 2023 में पुरुषों की जूनियर एशिया कप जीतने वाली टीम का भी हिस्सा थे और अगस्त 2024 में सीनियर राष्ट्रीय शिविर में शामिल हुए। शिविर में प्रशिक्षण के अपने अनुभव के बारे में पूर्वव्ना ने कहा कि मैंने 2023 में जूनियर टीम के लिए खेला है और अब सीनियर खिलाड़ियों के साथ प्रशिक्षण ले रहा हूँ, मुझे उनके और हमारे बीच बहुत अंतर दिखाई देता है। उस स्तर तक पहुंचने के लिए हमें बहुत मेहनत करनी होगी।

पाओलिनी और गॉफ के बीच होगी इटैलियन ओपन में खिताबी भिड़ंत

रोम। इटली की स्टार टेनिस खिलाड़ी जैस्मिन् पाओलिनी और अमेरिका की कोको गॉफ शनिवार को इटैलियन ओपन में महिला एकल के फाइनल में भिड़ेगीं। पाओलिनी ने गुठुआर को महिला एकल में पीटन स्टर्नर्स के खिलाफ 7-5, 6-1 की जीत दर्ज कर खिताबी मुकाबले में जगह बनाई थी। वह इस जीत के साथ ही 2014 के बाद इस टूर्नामेंट के एकल के फाइनल में पहुंचने वाली इटली की पहली महिला बन गई हैं। दुनिया की पांचवें नंबर की खिलाड़ी पाओलिनी को शुरुआती दौर में संघर्ष करना पड़ा और ओपनर में 5-3 से पिछड़ने पर उन्हें सेट प्याइंट का सामना करना पड़ा, लेकिन गॉफ सर्विस नहीं बचा पाईं। पाओलिनी ने घरेलू दर्शकों के बीच पहले सेट में बढ़त बनाकर आत्मविश्वास हासिल किया और दूसरे सेट में दबदबा बनाया। पाओलिनी ने गॉफ के खिलाफ शानदार प्रदर्शन करते हुए मुकाबला जीत लिया।

बंगाल वारियर्स ने नवीन को टीम का मुख्य कोच किया नियुक्त

मुम्बई। बंगाल वॉरियर्स ने प्रो कबड्डी लीग के अगले सीजन के लिए नवीन कुमार को टीम का नया मुख्य कोच नियुक्त किया है। हरियाणा से ताल्लुक रखने वाले कबड्डी के दिग्गज खिलाड़ी नवीन कुमार का एथलीट और कोच दोनों का अच्छा खासा अनुभव है। फ्रेंचाइजी का मानना है कि उनकी जानकारी, जीतने की मानसिकता और जूझारु क्षमता वॉरियर्स के लिए फायदेमंद होगी। बंगाल वॉरियर्स के नए कोच नवीन कुमार का खेल में शानदार ट्रैक रिकॉर्ड है। उन्होंने 10वें दक्षिण एशियाई खेलों (2006), 15वें एशियाई खेलों (2006), दूसरे विश्वकप (2007) और दूसरे इनडोर एशियाई खेलों (2007) सहित कई टूर्नामेंटों में स्वर्ण पदक जीते हैं।

